

कॉलोनी के आवासीय नियमन की आड़ में चेहेतों को फायदा पहुंचाने का खेल?

टोंक रोड पर गांधी नगर स्टेशन के पास स्थित ऋषि कॉलोनी का मामला

-कार्यालय संवाददाता-
जयपुर। टोंक रोड पर गांधी नगर रेलवे स्टेशन के नजदीक 24 फ्लॉट्स की आवासीय ऋषि कॉलोनी में 90 प्रतिशत गतिविधियां व्यावसायिक संचालित हैं, इसके बावजूद जेडीए के अधिकारी इस कॉलोनी का नियमन आवासीय दर पर करके राज्य सरकार को करोड़ों रुपये का नुकसान पहुंचाने में आमदा है। चहेतों को फायदा पहुंचाने का यह पूरा खेल प्रशासन शहरों के संग अभियान की आड़ लेकर अधिकारी खेल रहे हैं। सूत्रों की मानें तो गांधी नगर रेलवे स्टेशन के पास पॉश लोकेशन वाली इस कॉलोनी में होटल, शोरूम, व्यावसायिक प्रतिष्ठान, कोचिंग सेंटर और दुकानें बनी हुई हैं। इसके बावजूद जेडीए जोन-1 के अधिकारी इस कॉलोनी का नियमन व्यावसायिक के बजाय आवासीय दर पर करना चाह रहे हैं, ताकि चहेतों को फायदा पहुंचाया जा सके।

■ **जानकारी के मुताबिक 24 फ्लॉट्स वाली इस कॉलोनी में होटल, शोरूम और कोचिंग संस्थान संचालित हैं, इनका नियमन व्यावसायिक दर के बजाय अगर आवासीय दर से हुआ तो जेडीए को करोड़ों रुपये का नुकसान होगा**

■ **सूत्रों की मानें तो इस कॉलोनी का जेडीए के अधिकारियों ने नक्शा तक अप्रुव नहीं किया है, पीटी सर्वे और मौके की स्थिति में भारी अंतर होने के कारण जोन-1 के तहसीलदार, अमीन, एटीपी और अभियंता ने हस्ताक्षर करने से मना कर दिया था**

अभियान चला रहा है। इसके तहत जारी गाइड लाइन के अनुसार 60 फीसदी रिहायशी और 40 फीसदी क्षेत्र में सुविधा क्षेत्र होने पर ही किसी भी कॉलोनी का नियमन किया जा सकता है। राज्य सरकार की अनुमति से 70 फीसदी बसी हुई कॉलोनी भी नियमित की जा सकती है। इस आदेश को धता बता कर 24 फ्लॉट्स वाली ऋषि कॉलोनी का जल्दबाजी में नियमन किया जा रहा है। इसके लिए सारे नियम-कायदे दरकिनार कर दिए गए हैं। जल्दबाजी में स्वंप्रति 90ए करके

भू-रूपांतरण किया गया है। इस भू-रूपांतरण में भी इतनी कमियां हैं कि तहसीलदार तक ने इस पर हस्ताक्षर नहीं किए हैं।

सूत्रों का कहना है कि जोन-1 की उपायुक्त अंजू वर्मा को इस कॉलोनी के नियमन की जल्दबाजी इतनी है कि उन्होंने पहले कॉलोनी का नक्शा तक प्रूपूव नहीं किया। पूर्व में तो जोन के तहसीलदार, अमीन, एटीपी और अभियंता ने नक्शे पर हस्ताक्षर करने में मना कर दिया। क्योंकि कॉलोनी के नक्शे के लिए हुए पीटी सर्वे

और मौके की स्थिति में भी भारी अंतर है। केवल प्लॉट का एरिया दर्शाया गया है। मौके की स्थिति के बारे में कुछ नहीं दर्शाया गया। यहां तक कि खसरो की स्थिति तक नहीं दर्शाया गई है। बताया जा रहा है कि इस पूरे मामले की एसीबी को भनक लग चुकी है, अब एसीबी भी जेडीए के अधिकारी-कर्मचारियों की प्रत्येक हरकत पर नजर गड़ाए बैठे हैं। जेडीए के गलियारों में चर्चाएं हैं कि इस कॉलोनी के नियमन के पीछे लेनदेन का भारी खेल चल रहा है, इसके बाद से ही एसीबी सतर्क हुई है। यह पहला मौका है जब नियमन शिविर में पट्टा जारी नहीं किया गया, सिर्फ आवेदकों की फाइलें जमा की गई हैं।

उधर जानकारों की मानें तो जेडीए को इस ऋषि कॉलोनी के आवासीय नियमन से करोड़ों के राजस्व का नुकसान होगा। यहां चल रही होटल, शोरूम, कोचिंग संस्थान का आवासीय दर से नियमन किया जाएगा, जबकि अगर इनका भू-रूपांतरण कर व्यावसायिक दर से नियमन किया जाता है तो जेडीए को करोड़ों रुपये का राजस्व मिल सकता है।

असिस्टेंट बैंक मैनेजर सुसाइड मामले में पति गिरफ्तार

जयपुर (कासं)। असिस्टेंट बैंक मैनेजर मेधा कौशल (34) के सुसाइड केस में नया मोड़ आया है। मेधा के पिता ने बजाज नगर थाने में बेटी के पति और सास के खिलाफ शिकायत दर्ज करवाई है।

उन्होंने आरोप लगाया है कि दोनों मिलकर बेटी को नशीले पदार्थ खिला रहे थे, उससे माफी मांगने के वीडियो बनाते थे। पुलिस मामले दर्ज कर जांच शुरू कर दी है। वहीं, मेधा के पति को मंगलवार को पुलिस ने गिरफ्तार कर लिया गया है।

मेधा के पिता दुर्गा सिंह ने अपनी रिपोर्ट में बताया कि मेधा कौशल को शादी शिवम निझावन (36) के साथ 7 फरवरी 2018 को दिल्ली में हुई थी। मेधा और शिवम दोनों सरकारी बैंक में असिस्टेंट मैनेजर के पद पर काम कर रहे थे। दोनों का ट्रांसफर मार्च-अप्रैल 2022 में दिल्ली से जयपुर हुआ था। मेधा, शिवम और उसकी माता कमलेश निझावन जयपुर के गांधी नगर स्थित आरबीआई के स्टाफ क्वार्टर में रह रहे थे। शादी के बाद से ही मां-बेटे ने मेधा कौशल को परेशान करना शुरू कर दिया। उसे

■ **मृतका के पिता ने हत्या और दहेज प्रताड़ना का आरोप लगाकर मुकदमा दर्ज कराया**

■ **मेधा के पिता ने आशंका जताई है कि उनकी बेटी की हत्या के बाद शव को फंसे से लाटकाया गया है**

तरह-तरह से प्रताड़ित किया जाता था। जयपुर आने के बाद वह प्रताड़ना और बढ़ गई। उसे दहेज-पैसा लाने के लिए तंग किया जाने लगा।

उसे नशीले पदार्थ खिलाकर माफी मांगने के वीडियो बनाते थे। इसके पीछे उनका क्या उद्देश्य था, पता नहीं। जब वह ज्यादा तंग हो गई तो उसने दिनांक 13 नवंबर को सुबह फोन किया। कहा, उसको जयपुर आ के दिल्ली ले जाओ। हम रात 9 बजे ट्रेन से जयपुर पहुंच गए।

इस दौरान 3-4 बार बेटी से बात हुई। उसने बताया कि शिवम और उसका मां ने मुझे भेजने से मना कर

दिया है। खूब लड़ाई की है। इसके बाद हमारी मेधा से कोई बात नहीं हो सकी। हम होटल में रुक गए। सोमवार सुबह करीब 7 बजे एक अनजान नंबर से कॉल आई कि आपकी बेटी की तबीयत खराब है। उसको एसएमएस अस्पताल में एडमिट किया है। हम सीधे ही रेलवे स्टेशन से अस्पताल पहुंचे। बहुत देर दूढ़ने के बाद पता चला कि मेधा कौशल मर चुकी है। मॉर्च्युरी में बांडी पड़ी है।

परिजनो ने आशंका जताई है कि मेघ की हत्या करके शव पंखे पर टंगा गया है। सुसाइड दिखाने की कोशिश की और अस्पताल में यह कह कर भर्ती कराया गया कि मेधा की तबीयत खराब है। मेधा के पति शिवम निझावना और उसकी सास ने हमें फोन भी नहीं किया कि उसकी तबीयत खराब है। या वह मर चुकी है। इससे पहले 13 अक्टूबर 2022 को भी उसकी सास और शिवम का हमारे साथ विवाद हुआ। हम करवा चौध पर भी जयपुर आए थे। दोनों ने हमें घर से गालियां देकर भगा दिया था। आप इनके घर के पड़ोसियों से भी पूछ सकते हैं।

नर्सिंग ऑफिसर्स का आंदोलन स्थगित

■ **चिकित्सा अधीक्षक के साथ वार्ता में बनी मांगों पर सहमति**

जयपुर, (कासं)। राजधानी के सवाई मानसिंह मेडिकल कॉलेज प्रशासन की ओर से आई.एच. एम. एस. पोर्टल के माध्यम से सभी कार्य नसंज से ही कराये जाने के आदेश के खिलाफ मंगलवार को दूसरे दिन भी नर्सिंग ऑफिसर्स ने सवाई मानसिंह चिकित्सालय के मुख्यद्वार पर दो घण्टे गेट मीटिंग कर विरोध प्रकट किया। इसके बाद चिकित्सा अधीक्षक से वार्ता में मांगों पर सहमति बनने पर आंदोलन स्थगित कर दिया गया।

आई.एच.एम.एस. पोर्टल पर चिकित्सकों से संबंधित कार्य चिकित्सकों के द्वारा तथा नर्सिंग सेवाओं से संबंधित कार्य नर्सिंग ऑफिसर्स के द्वारा किया जाएगा। वरिष्ठ नेता प्यारेलाल चौधरी ने बताया कि वार्ता में सहमति के उपरांत मरीज हित में आंदोलन को स्थगित कर दिया गया है। महिला चिकित्सालय सयोजक नित्यानंद यादव ने बताया कि वार्ता में नर्सिंग अधीक्षक सुरेश मीणा, नसंज नेता महीपाल सामोला, सुरेन्द्र बाकावत, प्रकाश सेन, हेमराज गुप्ता, शारदा निनामा, राकेश फौजदार, रतिराम यादव, महावीर चौधरी, शरतलाल जाटव, भूपेन्द्र, निरमा मीणा शामिल थे।

संयोजक रोशन लाल यादव ने बताया कि दो दिन के विरोध प्रदर्शन के बाद आज जिला अध्यक्ष बरदेव सिंह व वरिष्ठ नेता प्यारेलाल चौधरी के नेतृत्व में एसोसियेशन के पदाधिकारियों की चिकित्सा अधीक्षक डॉ. अचल शर्मा के साथ सौहार्दपूर्ण वार्ता हुई। अध्यक्ष बरदेव सिंह ने बताया कि वार्ता में चिकित्सा अधीक्षक ने एसोसियेशन को आश्वासन दिया कि

बालश्रम करवाने वाले 6 बदमाश गिरफ्तार पुलिस ने चूड़ी कारखानों से 21 बच्चों को मुक्त कराया

जयपुर (कासं)। भट्टा बस्ती पुलिस ने मानव तस्करी विरोधी यूनिट जयपुर (उत्तर) और बचपन बचाओ आन्दोलन की मदद से चूड़ी के कारखानों में काम करने वाले 21 बाल श्रमिकों को मुक्त करवाकर छह आरोपियों को गिरफ्तार किया है।



पुलिस उपायुक्त जयपुर (उत्तर) परिसर देशमुख ने बताया कि पुलिस मुख्यालय राजस्थान द्वारा एक नवम्बर से 31 दिसम्बर तक ऑपरेशन खुशी-टू अभियान चलाया जा रहा है। जिसके चलते जयपुर शहर को बालश्रम से मुक्त कराये जाने के लिए भट्टा बस्ती थाना पुलिस ने मानव तस्करी विरोधी यूनिट जयपुर (उत्तर) और बचपन बचाओ आन्दोलन की संयुक्त कार्रवाई करते हुए चूड़ी के कारखानों में काम करने वाले 21 बाल श्रमिकों को मुक्त करवाया गया है। मुक्त करवाए गए बालकों से पूछताछ में सामने आया

कि उन्हें उनके कारखाना मालिक बिहार व झारखंड से पढ़ाने लिखाने व काम सिखाने के बहाने से अपने गांव से कुछ माह पहले लेकर आये थे और यहां लाकर सुबह 8-9 बजे से रात्रि 10-11 बजे तक कठोर बालश्रम करवाया जाता है और बाल श्रम नहीं

करने पर प्रताड़ित भी किया जाता है। वहीं पुलिस ने कार्रवाई करते हुए मोहम्मद शमस तवेज, मोहम्मद फैयाज आलम, मोहम्मद अजहर, मोहम्मद नालेज आलम, शाहिद अफरीदी और कालूराम को गिरफ्तार किया गया है।

विद्यार्थियों के विरोध के बाद राजस्थान विवि. में लाइब्रेरी का उद्घाटन आज



जयपुर। राजस्थान विश्वविद्यालय के संपटक महारानी कॉलेज में स्वचित पोषित पाठ्यक्रम बीबीए, बीसीए और बीकॉम में छात्राओं से अधिक फीस लेने का मामला गमा गया है। छात्रसंघ अध्यक्ष निर्मल चौधरी इस पूरे मामले को अब मुख्यमंत्री के समक्ष उठाएंगे।

मुख्यमंत्री बुधवार को विश्वविद्यालय में स्मार्ट लाइब्रेरी के नए भवन का उद्घाटन, भीमवार अन्वेडकर की प्रतिभा का अनावरण और नवनिर्मित तीरदाजी खेल मैदान का उद्घाटन भी करेंगे। छात्रसंघ अध्यक्ष निर्मल चौधरी ने मंगलवार को राजस्थान विश्वविद्यालय के गेट हाउस में अपने कार्यकाल में छात्र हितों में किए गए कार्यों व आगामी दिनों में किए जाने वाले कार्यों की योजना के बारे में जानकारी दी। निर्मल ने कहा कि राजस्थान विश्वविद्यालय में अधिकतर विद्यार्थी ग्रामीण क्षेत्र से आते हैं, जबकि विश्वविद्यालय हर साल फीस वृद्धि करके छात्र-छात्राओं पर आर्थिक भार डाल रहा है। विश्वविद्यालय फीस वृद्धि में लगाम लगाने की मांग भी मुख्यमंत्री के समक्ष

■ **छात्रसंघ अध्यक्ष निर्मल मुख्यमंत्री के सामने उठाएंगे छात्राओं से आर्थिक भेदभाव का मुद्दा**

विश्वविद्यालय के इतिहास में पहली बार उन्होंने छात्र शक्ति के लिए 421 लाख रुपए का बजट स्वीकृत करवाया है। उनका कहना था कि विश्वविद्यालय का मौलवीय गर्स हॉस्टल सबसे पुराना है। जिसकी पिछले दिनों छत से प्लास्टर गिरने की शिकायत भी आई थी। इसे दुरुस्त करवाने के लिए 13 लाख रुपए स्वीकृत करवाए गए हैं। उनका कहना था कि छात्रसंघ चुनाव जीतने से पूर्व ही वह छात्र हित के लिए काम कर रहे थे, हॉस्टल में रहने वाले छात्रों की समस्याओं पर ध्यान दिया, इसी का नतीजा है कि इतना बजट छात्र शक्ति के लिए मिल रहा है। उन्होंने कहा कि विश्वविद्यालय परिसर स्थित महिला छात्रावास काफी बड़ा है लेकिन चिकित्सकीय सुविधा का अभाव था।

सिख युवक से मारपीट करने वाले दो गिरफ्तार

जयपुर (कासं)। आदर्श नगर थाना पुलिस ने राजापार्क में गुरुनानकपुरा निवासी हरप्रीत सिंह से मारपीट करने के मामले में दो लोगों को गिरफ्तार किया है।

पुलिस ने बताया कि घाटगेट स्थित शिव शंकर कॉलोनी निवासी नीतेश उर्फ गोलू और जवाहर नगर स्थित टीला नंबर तीन निवासी विक्की को गिरफ्तार किया। तीन दिन पहले कहासुनी होने पर आरोपियों ने हरप्रीत सिंह पर हमला कर दिया था। हमले में घायल होने पर हरप्रीत को एसएमएस अस्पताल में भर्ती कराया गया। आरोपियों के अन्य साथियों की तलाश जारी है। उधर पुलिस ने लोगों की मांग पर दर रात खुलने वाली दुकानों को बंद करवाया। लोगों ने आरोप लगाया था देर रात दुकान खोलने की आड में यहां पर नशा परोसा जाता है, जिससे रातभर समाजकंटकों को जमावट रहता है। लोगों ने जाम लगाकर पुलिस अधिकारियों से मांग की कि रात साढ़े दस बजे बाद बाजार की सभी दुकानें बंद करवाई जानी चाहिए। जाम लगाए गए लोगों में व्यापारी खुद भी शामिल थे।

जेडीए नक्शे के विपरीत बना अवैध मकान ध्वस्त

जयपुर (कासं)। जेडीए के प्रवर्तन दस्ते ने बासेडी रोड पर लाखना गांव में 4 बीघा कृषि भूमि पर काटी जा रही अवैध कॉलोनी को खुर्दबुर्द किया। साथ ही गोपालपुरा बाईपास पर 10-बीघा स्कीम में जेडीए के नक्शे के विपरीत बनाये जा रहे चार मंजिला मकान की अवैध बालकनी, लेटबाथ और कमरों को 60 फीसदी ध्वस्त किया।



मुख्य नियंत्रक प्रवर्तन रघुवीर सैनी ने बताया कि जोन-14 स्थित ग्राम लाखना में बासेडी रोड पर करीब चार बीघा निजी खतियारी की कृषि भूमि पर तेजस्विनी द्वितीय के नाम से कॉलोनी काटी जा रही थी। बिल्डर और काश्तकार ने ग्रेवल और मिट्टी की सड़के और कई निर्माण कर लिए थे। मंगलवार को जेडीए ने जेसीबी और मजदूरों की मदद से अवैध निर्माण ध्वस्त किया।

इसके अलावा गोपालपुरा बाईपास पर स्थित 10बी आवासीय स्कीम में भूखंड संख्या 360 पर जेडीए से स्वीकृत नक्शे के विपरीत तौनों तरफ सेटबैक कवर करते हुए ग्राउंड समेत

एसएमएस अस्पताल में रेजीडेंट से मारपीट

रेजीडेंट डॉक्टरों ने अस्पताल प्रशासन से आरोपियों के खिलाफ मुकदमा दर्ज करवाने और उनकी जल्द से जल्द गिरफ्तारी करवाने की मांग उठाई

जयपुर। राजधानी के एसएमएस अस्पताल में मरीज के परिजनों द्वारा रेजीडेंट डॉक्टर से मारपीट का मामला सामने आया है। इससे रेजीडेंट डॉक्टरों में रोष व्याप्त है। इसके चलते रेजीडेंट डॉक्टरों ने अस्पताल प्रशासन से आरोपियों के खिलाफ मुकदमा दर्ज करवाने और उनकी जल्द गिरफ्तारी की मांग की है।

जानकारी के अनुसार घटना अस्पताल के 1 सी मेडिसिन वार्ड की है। डॉक्टरों का आरोप है कि बेड की मांग कर रहे मरीज के परिजन वार्ड में आकर डॉक्टर पर चिल्लाते लगे। अपने आप को सत्ताधारी पाटी में बड़ा नेता होने की बात कहकर धमकाया और नौकरी से निकलवाने तक को कह दिया। इस पर डॉक्टरों ने परिजनों को शोर नहीं मचाने और गंभीर अवस्था में भर्ती मरीजों को संभालने की बात

कही। इस पर वह नाराज हो गए। जैसे ही मरीज के साथ आए परिजनों को वार्ड से बाहर जाने की बात कही तो तीन युवकों ने मरीजों का इलाज कर रहे डॉक्टर को वार्ड में ही धक्का मारकर गिरा दिया और मारपीट की। साथी डॉक्टरों, अन्य मेडिकल स्टाफ और वार्ड में भर्ती अन्य मरीज के परिजनों ने बीच-बचाव कर डॉक्टर को छुड़वाया। इसके बाद भी हंगामा करने वाले युवक वार्ड से बाहर नहीं गए और गंभीर अवस्था में भर्ती मरीज की जगह अपने लिए बेड मांगते रहे। इस पर वार्ड में मौजूद मेडिकल स्टाफ ने गार्ड्स को बुलाया तो भी नहीं माने। जिसके बाद रेजीडेंट्स ने थाने में जाकर अखबार, आदिल और अन्य युवक के खिलाफ लिखित में शिकायत दी, लेकिन एसएमएस थाना पुलिस को शिकायत मिलने के 24 घंटे बाद भी

चिकित्सा मंत्री ने निरीक्षण किया

जयपुर। चिकित्सा मंत्री परसादी लाल मीणा ने मंगलवार को जयपुर के प्रयाग नगर में स्थित आयुएचएस अस्पताल और स्टेट कैंसर इंस्टीट्यूट का लगभग तीन घंटे निरीक्षण किया। इस दौरान उन्होंने चिकित्सकों से वहां मौजूद मरीजों के बारे में सवाल जबाब किए। उन्होंने चिकित्सकों से पूछा कि रोजना इन अत्याधुनिक मशीनों का कितने मरीजों को लाभ मिल रहा है। इस पर एक बारगी तो चिकित्सक सफकता गए और ठीक से जबाब नहीं दे पाए। हालांकि चिकित्सा मंत्री ने स्पष्ट कहा कि सभी कैंसर मरीजों को इस सेटमेंट में सेबाएं मिलेंगी। उन्होंने कहा कि वह इस सेंटर को लेकर काफी गंभीर है।

सार-समाचार 28 लोगों को पट्टे वितरित किए



जयपुर (कासं)। जयपुर ग्रेटर नगर निगम के वार्ड 31 में पार्षद लादूराम दुलारिया ने मंगलवार को 28 पट्टे जारी किये। रीको चेरमैन सीताराम अग्रवाल, विद्याधर नगर जोन जोन उपायुक्त कर्णी सिंह और पार्षद लादूरिया ने प्रशासन शहरों के संग अभियान के शिविर में आमजन को यह पट्टे वितरित किये। दुलारिया ने बताया कि वार्ड में अब तक 154 पट्टे जारी किये जा चुके हैं, जो कि अन्य वार्डों से ज्यादा है।

डॉक्टर्स बैडमिंटन लीग 18 नवंबर से

जयपुर (कासं)। पीटीएम डॉक्टर्स बैडमिंटन लीग का चतुर्थ संस्करण 18 से 27 नवंबर तक स्पोर्ट्स अकादमी में आयोजित होगा। लीग के चेयरमैन डॉ. अनिल यादव ने बताया कि लीग के पोस्टर विमोचन मंगलवार को राजस्थान स्वास्थ्य विज्ञान विश्वविद्यालय के वाइस चांसलर डॉ. सुधीर भंडारी ने किया। इस अवसर पर आयुएचएस मेडिकल कॉलेज के प्रधानाचार्य डॉ. विनोद जोशी, अधीक्षक डॉ. अजीत सिंह और राजकीय दंत महाविद्यालय के प्रोफेसर डॉ. संकल्प मित्तल उपस्थित रहे। लीग के को-चेयरमैन डॉ. हरीश शर्मा द्वारा कि इस बार लीग में किड्स कैटेगरी, बॉयज कैटेगरी और गर्ल्स कैटेगरी में आठ-आठ टीमों में भाग लेंगी। जबकि वरुण वर्मा में 20 टीमों में भाग लेंगी। इस अवसर पर आयोजन समिति के डॉ. हनुमान खोबा, डॉ. सुभाषु शर्मा, डॉ. सत्यपाल यादव, डॉ. जगेंद्र सिंह, डॉ. अमित तिवारी, डॉ. नफीस, प्रमोद चौधरी, डॉ. मोनिका शर्मा, डॉ. निधि पुनिया और डॉ. दिलीप गुप्ता मौजूद थे।

मुहाना पुलिस से पकड़ा वाहन चोर

जयपुर। राजधानी की मुहाना थाना पुलिस ने एक शांति वाहन चोर को गिरफ्तार किया है। पुलिस ने उसके कब्जे से चोरी की बाइक बरामद की है। पुलिस ने बताया कि इस संबंध में परिवादी बनवारी लाल कुम्हार ने थाने में मामला दर्ज करवाया था। जिसमें बताया कि 11 नवंबर को उसने बाइक कीरो की दुर्गा में फ्लैट के सामने रात 9 बजे खड़ी की थी। गाड़ी को लॉक करके वह अपने फ्लैट में चला गया था। रात 11 बजे जब वह वापस आया तो वहां से बाइक गायब थी। आस-पास तलाश करने पर भी जब गाड़ी का पता नहीं चला तो उसने थाने में मामला दर्ज करवाया। पुलिस ने मामला दर्ज करने के बाद एसीपी हरिशंकर, थानाधिकारी जयप्रकाश पुनिया के नेतृत्व में एक टीम का गठन किया। टीम ने कार्रवाई करते हुए बाटोदा सर्वाइवर्स थाना निवासी वेद प्रकाश उर्फ बेदू मीना को गिरफ्तार कर लिया। पुलिस पूछताछ में सामने आया कि आरोपी सुनसान जगहों से वाहनों को चुराता था। वाहन चोरी करने के बाद वह स्थानीय बाजार में बहुत कम दाम पर बाइक बेच देता था। आरोपी को नशे की लत है, इसकी पूर्ति के लिए वह चोरी की वारदात को अंजाम देता है। पुलिस ने पूछताछ में सामने आया कि आरोपी ने खोह नागौरिया, मालपुरा गेट, शिप्रापुर, महेश नगर, मानसरोवर में दस से अधिक वाहन चोरी की वारदातों को करना बताया है।

जयपुर फोटोजर्नलिज्म सेमिनार आज

जयपुर, (का.सं.)। जयपुर फोटोजर्नलिज्म सेमिनार का 8वां संस्करण 16 नवंबर को 5 बाय ओयो, बाईस गोदाम सर्कट, जयपुर में प्रातः 10 बजे आयोजित होने जा रहा है। सेमिनार में भाग लेने के लिए पत्रकारिता एवं फोटो पत्रकारिता का अनुभव रखने वाले विशेषज्ञ अपना अनुभव सांझ करेंगे। देश के विभिन्न हिस्सों के पत्रकारिता एवं जनसंचार के छात्र और प्रोफेसर भी इस सेमिनार में शिरकत करेंगे। जिसका उद्देश्य है कि वे हार्डकोर फोटोजर्नलिज्म की भूमिकाओं और जिम्मेदारियों को सीख सकें। इस सेमिनार को आयोजित करने का मुख्य उद्देश्य लोकतंत्र के चौथे स्तंभ यानी पत्रकारिता में नयी क्रांति लाना है। इस सेमिनार के मुख्य वक्ता संजय अश्विनी होंगे, जो इंटरनेशनल ऑर्गेनाइजेशन फॉर माइग्रेशन (संयुक्त राष्ट्र अर्थसमिति) के कार्यालय प्रमुख हैं। प्रमुख वक्ता रोहित परिहार, प्रियंका जोधावत, मनोज माथूर, अयोध्या प्रसाद गौर, डॉ. मनोज लोढ़ा, अजय चोपड़ा, हेमजोत मालू, सुरेशोत्तम दिवाकर होंगे। सेमिनार का आयोजन जयपुर फोटोजर्नलिस्ट सोसाइटी द्वारा किया जा रहा है, जो देश भर में सर्वश्रेष्ठ फोटो जर्नलिज्म करने के लिए लगातार प्रयास कर रहे हैं। इमेजिन फोटोजर्नलिस्ट सोसाइटी समय समय पर पत्रकारिता एवं जनसंचार के छात्र और छात्राएं के प्रशिक्षण के लिए लगातार कंशॉप का आयोजन कर रही है।

उर्स का तीसरे दिन समापन

जयपुर, (का.सं.)। संसार चन्द्र रोड स्थित मीराजी बाग में चल रहे पिछले 3 दिनों से हजرت सैयद अन्वार उ रहमान निजाजी रहमतुल्ला अलेह के 77वें उर्स का समापन चरामा उठाने के साथ हुआ। उर्स में तीन दिनों तक हजारों की तादाद में देश भर से जायरीन उर्स में शिरकत करने पहुंचेबीती रात कच्चालों ने महफिल सभा को बांधे रखा।उर्स में शिरकत करने आदर्श नगर विधायक व अल्पसंख्यक आयोग के चेयरमैन रफीक खान, जयपुर नगर निगम हेरिटेज महापौर भी पहुंचे। सज्जादा नशीन डॉक्टर सैयद हबीबुलमान निजाजी ने बताया के 3 दिनों तक उर्स में पूरे देश भर से जायरीनों के आमद का सिलसिला जारी रहा। देश के नामचीन कच्चालों ने अपने कलाम पेश कर लोगों से शाहवाही लूटी। उन्होंने बताया उर्स के मौके पर अल्पसंख्यक आयोग चेयरमैन व आदर्श नगर विधायक रफीक खान, जयपुर नगर निगम हेरिटेज की मेयर भी पहुंचीं। दोनों का इस्तकबाल किया गया साथ ही गिरफ्तार के मीर दातार दर्राह के सज्जादा नशीन खालिद नकबी द्वारा भी उन्होंने 11 चिराम मिट्टी के और एक चांदी का चिराम पेश किया।